

ПРАВА ДЗВІЖА ПЛОДЖАС

Выходзіць тры разы

Цана нумару 15 грошай.

Падпісная цана на 1 месяц
За граніцу ўдвай дар

Адрэс Рэдакцыі і Адміністрацыі: Вільня, Людвісарская вул. дом № 4.
(Wilno, Ludwisarska 4). Рэдакцыя адчынена ад 10—2 гадз.
Рэдактар прымае ад 11—1 гадз. удзень, апрача святаў.

Цана абвестак на 1 стар. — 15 гр.
за радок пятау: у тэксьце — 10 гр.
на апош. стар.— 5 гр.

Наваградзкая Беларуска-Гімназія.

Наваградка, Вялікі Рынак, 37.

Адкрыта прыём у ва ўсе класы Гімназіі. Гімназія мяшаная — для хлопцоў і дзяўчат разам; у першых чатырох класах навукі выкладаюцца на беларускай мове, ў рэшце класаў — на расейскай.

Плата: ў 1-ай класе 8 злот, на месяц, ў 2-ой — 9 злот, ў 3-ай і 4-ай па 10 злот, ў 5-ай — 14 злот, 6-ай — 15 злот, 7-ай — 16 злот, і 8-ай — 17 злот.

Пара ацьверазець.

Што дзень, дык усё болей чытаем аб росьпе бандытызму. Кожны пасвойму стараецца вытлумачыць яго прычыны.

Выйшаўшая першым нумарам на зьмену „Сына Беларуса“, газэта нейкага невядомага беларуса Антона Войціка — „Сялянская Праўда“, як відаць, заводзіць на сваіх шпальтах заўсёдную рубрыку — „бандытызм“. Газэце гэтай ня страшна тое, што дзеецца.

Шовіністычны ультра-польскі „Dziennik Wileński“ стараецца супакоіць сваіх чытачоў, што бандыцкія напады саўсім замежнае зьявішча і што беларускі селянін — гэта такое божае плятка, якое ўсё можа зносіць да бесканечнасьці.

І ў той час, як староньнікі „Сялянскай Праўды“ ды яшчэ й „істыны“ гатовы прыдаць толькі палітычнае значэньне дзікім праявам нашага краёвага жыцьця, польскі нацыяналізм гатоў спакойна спаць.

А Урад стараецца навясьці цішыню й парадак чыста-паліцэйскімі мерамі.

Здарэньне ў ваколіцах Луніна перайшло ўсякую меру.

Аднак-жа, мы пераконаны, што ўхіліцца ад падобных нячужаных выпадкаў пры помачы аднаго толькі ўзмацненьня паліцэйскага апарату наўрад ці можна.

Аб гэтым, нарэшце, чуваць галасы і з польскіх болей пьвярозых лагераў. Перадавая польская прэса шчыра пачынае прызнавацца да грахоў, наробленых у нашым краі пераз нацыяналістычны, нязгодны з констытуцыйнымі прынцыпамі, кірунак унутранай польскай палітыкі.

Чуваць галасы й аб тым, што ў шмат якіх бандыцкіх нападах праглядае палітычная падкладка.

І проці гэтага нічога сказаць няма. Калі-б край жыў здаровым палітычным жыцьцём, дык ці-ж

само насяленьне не патрапіла-б выключыць усякую магчымасьць палітычнага бандытызму?

Мы ўжо раз выказаліся і можам смела паўтарыць, што бандытызм разглядаем, як такі, лічым яго зьявішчам ненармальным і верым, што зьнікне ён тады, калі ў барацьбу з ім будзе уцягнута само насяленьне. А ўцягнуць гэтае насяленьне ў барацьбу з бандытызмам можна толькі шляхам фактычнага загарантаваньня ўсіх яго констытуцыйных правоў, ня гледзячы на рэлігію або нацыянальнасьць кожнага паасобнага грамадзяніна.

Мы далёкі ад таго, каб сказаць, што кожны беларус, ці кожны праваслаўны, кожны каму за тэрмазілі „абывательства“, кожны, каго яшчэ чым-нібудзь скрыўдзіла неразумнае трактаваньне ўладаў, — каб кожны з гэтых грамадзян кідаўся ў бандытызм, хапаўся за помсту, але зусім магчыма, што палітычны момэнт у некаторых бандыцкіх нападах ёсьць.

Прызнаць гэта няма што бяжыцца, а прызнаўшы трэба раз і назаўсёды знайсці лякарства ад таго, што дэморалізуе масы, дае ім повад думаць, быццам на нашай зямлі іначай ня можа й быць.

Калі мы зьбяром да купы хача-бы дробныя апісаньні бандыцкіх нападаў за якіх-нібудзь пару тыдняў, дык пабачым: там і там напалі і зрабавалі польскага ксяндза, там і там абабралі маёнтак, а то проста спынілі поезд, ды ня проста, звычайны, а такі, якім ехаў ваявода, біскуп ды акружны камэндант паліцыі.

Звычайнаму бандыту-грабежніку ўсё роўна, каго абіраць: звычайных пасажыраў, ці паязды з вышэйшымі мясцовымі адміністратарамі, беларуса грабіць ці паляка і г. д.

А тут выходзіць нешта іншае.

Наш-жа няшчасны народ, ведаючы сваю прыказку, што „голы разбою, а мокры дажджу не баіцца“ па цемнаце сваёй думае, што *яго хата з краю*. Шмат хто ня хоча зразумець, што бандытызм можа й голага зрабіць яшчэ галейшым, а мокрага ад дажджу можа вымачыць у яго ўласнай крыві.

Апошнія войны прывучылі народныя вочы да розных жахаў і вастрэня пагляду прытупілася. Якая-ж страшэнная дзіч павінна паказацца ў вачох кожнага, калі глянуць на тое, што дзеецца, саўсім цьвяроза.

Малады польскі нацыяналізм думаў борзда і лёгка зьмяніць беларускі нацыянальны твар, пропаведзь Станіслава Грабскага аб магчымасьці вырабіць адналітае польскае насяленьне па ўсёй Рэспубліцы і вырабіць гэта шляхам націску на самабытнасьць беларуса або украінца (па С. Грабскаму — русіна) была гэтак са-лодкай кожнаму польскаму сэрцу, што ўсім чыста паляком здавалася, быццам пропаведзь гэта непаграшыма.

Нацыяналізм забраў верх у Польшчы так далёка, што перад ім неяк стушавалася права.

Ня так даўно мы друкавалі яўна незаконны, выданы бяз ніякае ссылі на права, дыркуляр Віленскае Чугуначнае Дырэкцыі, якім, няма ведама чаму, забаранялася прымаць на чугуначную службу ў нашым краі *асоб праваслаўнае фэлііі*.

Ня ведаем, ці зьвярнула на гэты дыркуляр увагу пракуратура.

Да нас даходзяць заявы з месцаў, што бывае й гэтак: там дзе беларускае насяленьне жадае школы на сваёй роднай мове і дзе ёсьць каля 80 дзяцей-шкаляроў, там замест царскай царкоўна-прыходзкай школы (ў тым самым казённым будынку) ёсьць цяпер польская школа, а ў школе гэтай... *восем* вучняў.

Ці-ж гэта рэч нармальная?

Дамагацца сваё роднае школы ў Польшчы — простае права беларусаў, загарантаванае Констытуцыяй, прызнае нарэшце ў пэўнай меры самім Польскім Урадам, правёўшым законы аб мовах нацыянальных меншасьцяў пераз законадаўчыя установы Рэспублікі...

Нацыяналізм польскі выклікаў нацыяналізм і сярод беларусаў. Нацыяналістычна-радыкальная пазыцыя Беларускага Пасольскага

Клюбу, запомніўшага саўсім дзеля чаго і дзе ён знаходзіцца, дарма фарбуецца ў соцыяльна-радыкальны колер, пазычаны з Усходу. Пазыцыя гэтая — няўпорнае дзіцятка, прыйшоўшае на свет на грунце саўсім тутэйшага нацыянальнага антаганізму.

І час ужо ацьверазець ад гэтага антаганізму.

З аднаго боку польскі палітычны свет павінен якнайхутчэй зразумець, што ад беларуса яго нацыянальнасьці адабраць немагчыма — ўсе стараньні ў гэтым кірунку толькі плодзяць вельмі зразумелую адпорнасьць.

З другога боку — панове сэнатары й паслы-беларусы, як і тыя «тоже бёлоруссы», якім воляю гаротнага беларускага сялянства дасталася высокая місія прадстаўляць яго інтарэсы і бараніць яго правы ў Польскай Рэспубліцы, — павінны пакінуць быць падгалоскамі паноў палажэньня на усходзе Беларускай Зямлі, павінны заняцца лёсам заходніх беларусаў у межах іхніх тутэйшых правоў.

Ніхто ня мае моральнага права ліць ваду на млын бандытызму, кожны павінен шукаць спосабу аходаць яго.

Аходаньне лёгка даспа тады, калі жыцьцё краю прыме гэтка гармонічныя формы, якія дыктуюцца здаровым розумам і вымагаюцца простымі народнымі інтарэсамі ды сэнсам нармальнага дзяржаўнага дэмакратычнага ладу.

Палітычны агляд.

У зьвязку з будучым уваходам Нямецчыны ў Лігу Народаў зусім перамяняюцца ранейшыя адносіны палітычных сілаў у Эўропе. Раней за ўсё незадаволены палажэньнем справаў С. С. Р. Р., падпісаўшы з Нямецчынай ваенна-палітычны дагавор. Вальшавікі не прызнаюць вэрсальскага трактату, дзеля гэтага яны не прызнаюць і Лігі Народаў, якая дагэтуль была прыладай у руках пераможцаў, абелугоўваўшай толькі іхнія інтарэсы. Калі-ж Нямецчына, раней адна з галоўных варожых старон, увайдзе ў Лігу Народаў, апошняя траціць ранейшы свой аднабок характар і ўзапраўды адтрымоўвае значэньне міжнароднага органу, якім яе хацеў бачыць яе тварэц, нябожчык прэзыдэнт Злучаных Штатаў Вільсон, і якім хоча яе зрабіць ангельскі прэм'ер Макдональд. Гэткім чынам, Нямецчына сваім уваходам у Лігу Народаў дапамагае ўзма-

цванью аўторытэту Лігі, а таксама і міжнароднай солідарнасці. А гэта якраз ня ў смак большавіком. Дзеля гэтага, пастанова нямецкага кабінэту ўвайсці ў Лігу Народаў на варунках, якія прымаюць саюзнікі, зрабіла ў Маскве надта благое ўражанне. Савецкая прэса лічыць гэты крок Нямецчыны ануляваннем савецка-нямецкага рапальскага трактату і разрыва між Нямецчынай і Саветамі. З гэтым поглядам нельга не згадзіцца. І ўзапраўды, ўваход Нямецчыны ў Лігу Народаў ёсць перш-на-перш сільным ударам для большавікоў, для якіх зачынены ўваход у Лігу, як дзяржаве, якая не прызнае ніякіх трактатаў і міжнародных абавязкаў. Але ад гэтага нішто, апрача большавікоў, не праіграе, а агульны мір толькі выйграе дзеля таго, што пасля Нямецчыны трэба спадзявацца ўваходу ў Лігу й Амэрыкі, якую дагэтуль таксама ўстрымоўваў аднабок характар Лігі. Гэтым чынам, памалу большавікі застаюцца адны і проці іх хутка будзе стаяць увес цывілізаваны свет.

Не ляпей укладваюцца адносіны большавікоў і з Англіяй. Калі рапальскі дагавор з Нямецчынай утраціў усялякі сэнс, дык ангельска-савецкі тарговы дагавор, ад якога большавікі найбольш спадзяваліся, здаецца, ня будзе нават прыняты ангельскім парламэнтам. Мала таго, ён нават можа паслужыць прычынай правалу кабінэту Макдональда, які насупроць грамадзкай думкі пастанавіў дабіцца свайго і пачаць тарговыя дыпалітычныя адносіны з С. С. Р. Р. Цяпер-жа ўва ўсёй Англіі ідзе рашучая кампанія проці савецкага дагавору, які павінен быць зацверджаны ангельскім парламэнтам на вясеннім паседжанні. Прці ангельска-савецкага дагавору рашуча выступаюць ня толькі консерватары, якія стаяць у опозыцыі да работніцкага кабінэту, але таксама і ўсе лібералы, каторыя ўваходзяць у склад урадовай коаліцыі. Трох лідэраў партыі лібэраў — б. прэм'ер Л. Джорж, б. міністар загранічных справаў у пачатку вайны лёрд Грэй і б. прэм'ер-міністар Асквіт — выступілі з агітацыйнымі публічнымі прамовамі, ў якіх востра крытыкуюць палітыку Макдональда ў адносінах да саветаў і высказваюцца проці ангельска-савецкага дагавору, які можа пры-

нясці Англіі толькі шкоду. Грэй у сваёй апошняй прамове заявіў, што нельга падпісаваць дагавору, які дае гарантыі нечэснасці большавіцкім агітатарам у Англіі пад відам тарговых або дыпаліматычных прадстаўнікоў, у той час, як ангельскія грамадзяне ня могуць карыстацца гэткай нечэснасцю ў С. С. Р. Р. Л. Джорж, які быўшы ангельскім прэм'ерам падлабуніваўся да большавікоў і спецыяльна склікаў Генуэскую і Гагскую канферэнцыю дзеля таго, каб дагаворыцца з большавікамі, цяпер з усеі энергіяй выступае проці ангельска-савецкага дагавору, які дае большавіком гэткае прывілеі, якіх Англія не дае ніводнай дзяржаве. Гэтак сама выказваецца й лідэр правых лібэраў Асквіт. Гэтым чынам, уся ліберальная партыя адкрыта выступае проці дагавору з саветамі, а значыцца і проці кабінэту Макдональда. Рашучае змаганне консерватараў з рабочым кабінэтам Макдональда будзе ў ніжняй палатце. Няма ведама, ці Макдональд будзе змагацца, ці пойдзе ў адстаўку або распуцьціць парламэнт і назначыць новыя выбары. Але дабравольна йсці ў адстаўку ня хочацца, а новыя выбары не даюць ніякіх шансаў на ўдачу работай партыі пасля таго, як рабочая партыя не рашыла ніводнай з тых задачаў, якія яна паставіла ў сваёй папярэдняй выбарнай праграме. Ірляндзкае пытаньне ня вырашана дагэтуль. Безработніца ня толькі не зьліквідована, але яшчэ балей распаўсюджваецца. Але галоўная небяспека для работай партыі і кабінэту Макдональда, якім незадоволена нават частка самых рабочых — гэта ангельска-савецкі дагавор, які падпісаў на сваю галаву Макдональд.

Ня глядзячы на амаль што поўную сваю няўдачу ў Мароко, Гішпанія не пакідае надзеі вярнуць утратаныя пазыцыі, хаця на гэта няма ніякіх шансаў. Уся гішпанская армія пасля крывавага баёў з вялікімі ўтратамі ў забітых, раненых, палонных і хворых выгнана паўстанцамі з глыбі краю і прыцёрта да сяродземнаморскага пабярэжжа, пры гэтым адна з гішпанскіх арміяў зусім акружана ворагам і будзе прымушана здацца, калі толькі іншым часткам ня ўдасца яе вызваліць. Дзеля гэтага з Тэтуану

пайшоў на падмогу аддзел гішпанскіх войск у сіле 40.000 чалав., але яму самому прыходзіцца прабівацца праз варожыя лініі, акружыўшыя гэты горад. У гэты час у гор. Вэні сабраліся камандэры ўсіх плямёнаў і пакляліся вясці вайну да поўнага вызвалення. Мароканскае насяленне складаецца з трох галоўных плямёнаў — Ягатаў, Кабілаў і Рыфаў. Племя Рыф самае ваяўнічае і ўжо даўно здабыло сабе поўнае права на незалежнасць. Цікаўна тое, што Кабілы ўжо няраз зьвярталіся да Лігі Народаў з просьбай умяшання ў мароканска-гішпанскае непаразуменьне, але іхнія просьбы не давалі ніякіх рэзультатаў. Гэта тлумачыцца тым, што між Францыяй і Гішпаніяй існуе дагавор 1912 г., на аснове якога Гішпанія абязуецца не тварыць у Мароко ніякае незалежнае дзяржавы. Гэты трактат прызнаны таксама й Англіяй. Вось дзеля чаго Ліга Народаў, якая дагэтуль паслушна выпяўняе ангельска-французскую палітыку, застаецца глухой на просьбы мароканцаў аб помачы.

N.

ПАЛІТЫЧНАЯ ХРОНІКА.

У Польшчы.

На мінулым тыдні ў міністэрстве прасветы адбылося некалькі нарадаў з удзелам вураднікаў міністэрства і куратараў школьных вакоў у тых усходніх ваяводзтваў, на якія пашыраюцца законы аб школах нацыянальных меншасцяў.

Палескі ваявода п. Даўнарович пайшоў у адстаўку. У палітычных кругах сталіцы называюць яго намеснікамі п. Урбановіча і Романа. Чуваць што п. Роман не згаджаецца заняць гэтую пасаду. З вайсковых кандытатамі на ваяводу называюць палк. Шульборскага, гэн. Норвід-Нэўгэбаўэра і гэн. Бэрбэцкага.

Ужо на бягучы месяц прызнаны крэдыты на абарону Усходніх Акраін А ў б'юд'жэт на 1925 г., як пазыцыя акраінных крэдытаў, будуць устаўлены вельмі паважныя сумы.

На паседжанні Рады Міністраў 1 кастрычніка пастановлена стварыць віленскае ваяводзтва замест цяперашняй Дэлегатуры Ураду і вырашана справа прылучэння некаторых воласцяў Наваградчыны да Віленшчыны.

Палітычны Камітэт Рады Міністраў займаўся 1 кастрычніка дакладам Міністра Зямельнай рэформы, які прадставіў плян правядзення зямельных рэформаў у межах б'юд'жэту на 1925 год.

Першае кастрычніка прайшло ў Сейме з ажыўленьнем. Зьехаліся паслы ўсіх кляубаў, ажылі кулюары й буфэт. Некаторыя кляубы адбылі рад паседжаньняў. Ніводзін соймавы кляуб нічога ня мае проці таго, каб паседжанні Сейму пачаліся ўжо да 20 кастрычніка.

На месца памёршага першага прэзэса Найвышэйшага Суда Ф. Навадворскага п. Прэзыдэнт Рэспублікі назначыў п. Уладыслава Сэйду.

1-га кастр. у Львове вынесены прыгавар суда па справе камуністых, абвінавачваных у дзяржаўнай здрадзе. Трох засуджана на 4 гады, трох на 3 гады, трох на 2 г. і адзін на год катаржных работ.

3 прычыны павялічэння руху на дзяржаўных чугунках, Міністар Чугунак загадаў абмежаваць часова рэдукцыю чугуншчыкаў да мінімуму.

За граніцай.

Амэрыканскі дзяржаўны сэкратар Юэ заявіў, што паранейшаму стаіць на пазыцыі няпрызнання савецк. ўраду, які ня прызнае ранейшых абавязаньняў Расеі і агітуе за сусветную рэвалюцыю.

28. X. ў Лёндане адбылося ўрачыстае святкаваньне 30 угодкаў першага інтэрнацыяналу.

Рыскія газеты пішуць што ў Дрысе арганізуецца банда ў 100 чалавек, мэта якое напацьці на Латвію.

1-га кастр. ў Жэнэве пад маршалкоўствам Мотты адбылося пленарнае паседжаньне Лігі Народаў; грэцкі дэлегат Поліціс даў справаздачу аб працягу па пытаннях арбітражу і разбраеньня.

R. U. S.

Праўда і няпраўда ў камунізьме.

(Глядзі № 29 „Грам. Голасу“).

Калі ён памірае і маемасьць сваю пераказвае дзецям, дык яны ўсяго не адтрымоўваюць. Дзяржава забірае значную частку гэтага, а дзеці толькі гэтэўкі, колькі ім вызначыць дзяржава, глядзячы, каб надта не разбагацелі. У камуністычнай дзяржаве забаронена, каб нехта зрабіўся багатыром. Усе адтрымоўваюць ад дзяржавы ўтрыманьне і здавальненне сваіх патрэб, а што вытвараць апрача гэтага тое пераходзіць на дзяржаўную ўласнасьць.

Вольны селянін, які дагэтуль быў гаспадаром на зямлі, якую гаралі яго бацькі і дзяды, у камуністычнай дзяржаве робіцца толькі арандатарам, якога дзяржава можа пасадзіць на зямлі, або гэтай зямлі зусім яму ня даць. Дзеля таго, што камуністыя кажуць, што й так раней ці пазней усе сяляне будуць рабочымі, дык зямля для іх, як уласнасьць, непатрэбна.

Ці гэтыя прыяцыпы правільны? Пакуль што, адкінем справу пачуцьцёвую, прывязанасьць кожнага селяніна да свае зямлі. Аб гэтым скажам у канцы. Будзем глядзець на справу з боку грамадзкай гаспадаркі. Што цяпер зрабілася ў Расеі, як зямля сталася грамадзкай уласнасьцю? Ада-

браві яе ад абшарнікаў і падзялілі між малаземельнымі і беззямельнымі, што сяляне спаткалі з вялікай радасьцяй. Але ў той час, як трэба было пад прымусам аддаць збожжа, калі большавіцкія камісары пачалі на вёсках гвалтам рэквізаваць пры помачы чырвопаармейцаў і жандароў, сяляне раптам апамяталіся. „Як-жа ж так,— казалі яны, — мы будзем гараць ды сеяць, а нехта іншы будзе гэтым набіваць сабе бруха?“. Перасталі абрабляць зямлю. Кожны з іх гарэць і сець толькі гэтэўкі, колькі патрэбна для яго самога, а рэшта ляжыць адлогам. Дзеля гэтага, распачаўся ў Расеі голад, у той Расеі, якая перад вайной тсячы вагонаў збожжа вывозіла за граніцу. Калі ў 1915 г. ў час сусветнай вайны немцы ўвайшлі на Украіну, знайшлі яны там запасы збожжа ажго ад 1911 г., гэтым чынам з 4-ох амаль гадоў. Цяпер палова палёў у Расеі—гэта пустыня, якая зарастае зельлем. І гэтак павінна было стацца. Ад той часіны, калі селянін утраціў права ўласнасьці таго, што ён пасеяў і вымалаціў, калі нейкі большавіцкі камісар можа ад яго адабраць гэта, перастаў працаваць, ня хочучы павялічваць сваю маемасьць. Прадуе гэтэўкі, колькі патрэбна, каб ня згінуць з голаду — вось і ўсё.

Тутак ясьней за ўсё высьвятляецца, ці магчыма адбраць ад людзей права асабістай уласнасьці, як гэтага дамагаюцца камуністыя. Адказваем, што гэта немагчыма. Дзеля таго, што права

ўласнасьці ў гэтым здарэньні гэта адзіная панука, для якой селянін прадуе. А што-ж гэтае змаганьне за зямельную рэформу, якую вядуць сяляне амаль што не ўсяго сьвету? Гэта нішто іншае, як жаданьне кожнага селяніна, каб мець уласны кусок зямлі, ўласную хату, якую пасля свае сьмерці мог-бы пераказаць свайму сыну або дачцы. Дык-жа за зямлю і толькі за зямлю ідзе барацьба ўжо дзесяткі гадоў. Пад націскам гэтага сялянскага жаданьня зямлі ўсе дзяржавы распачалі зямельную рэформу, каб сялянам даць як мага больш уласнай зямлі. Гэтае самае робіцца і ў Польшчы, дзе на зямельную рэформу ўрад забраў ад абшарнікаў ужо сотні тсячаў дзесяцін. А камуністыя, вось, хочудь ад селяніна зямлю адабраць. Хочудь гвалтам з селяніна зрабіць рабочага.

Нямецкі соцыялісты К. Кауцкі ў сваёй кніжцы п. з. „Зямельнае пытаньне“ рашуча высказваецца проці нацыяналізацыі зямлі. Ён кажа, што гэткае нацыяналізацыя, г. зн. пазбаўленьне сялянства правоў на раллю і перанясеньне гэтых правоў на дзяржаву дасць апошняй аружжа ў рукі, каб зьдзекавацца над насяленьнем. Найлепшым доказам правільнасьці яго словаў можа служыць тое, што цяпер дзеецца ў Расеі.

Соцыялісты Вандэрвэльд кажа, што правядзеньне ў жыцьцё камуністычных прыяцыпаў у цяперашнім грамадзянстве немагчыма. Паводле яго думак, можа калісь гэты час надойдзе,

≡ У **Грэцыі** 1-га кастрычніка падаўся ў адстаўку ўрад.

≡ Паводлуг вестак з японскае сталіцы **Токію**, **манджурская** армія Чан-Со-Ліна ідзе на **Пэкін**.

≡ З **Каіру** паведамляюць, што прыбыўшыя з **Мэкі** асобы пацвяржаюць аб крытычным палажэнні места. Палігрымы ўцякаюць адтуль масамі. У месце, з прычыны выхаду паліцыі, павуе анархія.

≡ Мэморыял, паданы **Нямеччынай** у Лігу Народаў аб варунках уваходу Нямеччыны ў Лігу, зложаны ў форме пытанняў, на якія павінны адказаць паасобна ўрады.

≡ У **Парыжы** 1-га кастрычніка пачаліся франка-нямецкія гандлёвыя перагаворы. Нямечкіх дэлегатаў вітаў французскі прэм'ер Эрвье.

≡ „**Neue Fr. Pr.**“ паведамляе, што **кітайскі** маршал Ву-Пэй-Фу замераваецца, ў выпадку перамогі, абвясціць аднаго з прынцаў манжурскае дынастыі кітайскім імператарам.

≡ Паводлуг вестак з **Коўна**, 1-га кастрычніка адчынілася новая сесія **Літоўскага** Сейму.

≡ Як паведамляюць з **Югаславіі**, ў рэзультате перагавораў партыі Радзіча з міністрам унутраных справаў Пятровічам, партыя выпусціла адозву, ў якой падкрэслена неабходнасць гарантыі бяспечнасці і нязменнасці граніц каралеўства.

Агляд прэсы.

Ад грабежства да легенды.

Пад гэтакім загалоўкам „**Kurjer Polski**“ друкуе артыкул, у якім змяшчае шмат цікавых думак на тэму апошняга нападу на поезд пад **Лупінцом**.

У працягу няцэлых двух апошніх месяцаў ў бандыцка-дывэрсійнай, скіраванай проці Польшчы, дзейнасць можа пахваліцца 3-ма чынамі, якія з боку эфектнасці выперадзілі найцкавейшыя апа-вяданні аб **Рынальдо Рынальдыні**. Заняўце збройнай бандай павятовага места і разгубліванне ў ім бяскарна колькі гадзін, пачынаюць экскурсію ў глыб **Ровескага** пав. з ракетнымі сыгналамі бяз утраты а ніводнага чалавека, а ўрэшце напал удзень на поезд, у якім ехалі: ваявода, біскуп, акружны

камэндант паліцыі і цэлы штаб акружаўшы гэтых важных асоб, у той момант, калі міністар унутраных справаў тут-жа побач рабіў агляд граніцы, напад зроблены з учасцем каля сотні абзброеных людзей, у глыбіні краю, бо ў 70—80 кілём. ад граніцы — ці-ж гэта ня доказы нячужанай арганізацыйнай лоўкасы бандытаў і немачы нашай дзяржаўнай улады на крэсах у змаганні з гэтым няшчасцем.

З усёй падзеі пад **Лоўчай** проста відаць, што нападаўшым ішло галоўным чынам аб тое, каб адзначыць нашу безабароннасць. Яны не забіваюць, ані ня ўводзяць напужаных дастойнікаў, яны хочучы толькі іх абсмяяць. І ўзапраўды камэндант паліцыі, які мае ў цяжкім колькі жаўнераў, паліцэйскіх і агентаў і зусім не бароніцца ад бандытаў, выглядае сьмешна... і трагічна.

Далей аўтар дае прыклады, як паліцыя і войска дрэнна спаўняе свае заданні, заўсёды позынячыся, як іх клікалі на помач. А далей характарыстыка паліцыі:

Фармуючы пагранічную паліцыю, не зьявляюцца ўвагі на моральную цэннасць кандыдатаў... У сарганізаваных для крэсавых паведаў аддзелах паліцыі было шмат грамадзкіх адпадкаў, людзей, якія чакалі толькі багатага нелегальнага заробку, каторы над граніцай гэтак лёгка даецца.

Але паліцыю, — паводле слоў гэтага-ж аўтара, — апраўдаваюць тыя цяжкія варункі, ў якіх яна прымушана была служыць:

Інтэндантура зусім не працавала; ня было ані ботаў, ані мундзераў; месцамі не выплачвалі паліцыянтам пэнсіі... Дагэтуль пагранічная паліцыя ня мае адпаведных памешканняў...

Дык

... няма дзіва, што былі частыя здарэнні, калі паліцыянт уцякаў за граніцу — ў **Бальшавізію** разам з коньмі і ўсёй зброяй. У **Менску** сарганізавалі з польскіх паліцыянтаў колькі кампаніяў і вадзілі іх на горадзе ў мундзерах.

У канцы артыкулу аўтар дае гэтую раду:

Трэба асыгнаваць шмат грошай на будаванне над граніцай казармаў, тэлефонаў, пляхоў, на палешаньне быту стражы, на не вышкарэньне і падгатоўку да пагранічнай службы, — а тады можна будзе змагацца з добра сарганізаванай і падрыхтаванай тэхнічна

Вяліка-Салечніцкія сьпіртавыя фабрыкі

ПРАПАНОУЮЦЬ ГАРЭЛКІ З УЛАСНАГА БУЛЬБАВОГА СЬПІРТУ ВЯДОМАЙ ДАБРЫНІ.

Асьцерагаем ад фальсыфікатаў.

ЗЬВЯРТАЦЦА: Вільня, Боніфратэрская вул. № 8, тэл. № 395.

дывэрсійна-бандыцкай дзеяльнасцю.

Найважнейшым аднак спосабам перашкодзіць гэтай дзейнасці была-б перамена настрою мясцовага насяленьня. Трэба, каб гэтаму насяленьню было ў Рэчыспалітай добра, а тады замест таго, каб скрываць ды памагаць бандытам, якіх лічаць помстаю за свае крыўды, а мо' нават геройскім змагальнікамі за волю, яно прагоніць цапамі і кіямі за чатыры граніцы.

Справа гэта напта сьпешная, дзеля таго, што нельга дапушчаць, каб у першабытным і ўражлівым ваабражэнні беларускіх сялян і ўкраінскіх малойцаў звычайныя бандыты, якія абдзіраюць падарожных, вырасталі да легендарнай велічы абаронцаў народу, аб якіх пяюць песьні і расказваюць цікавыя гісторыі ў даўгія зімовыя вечары.

Польска-расейскія адносіны.

„**Bosti Hirlap**“ зьяшчае гутарку свайго жэнэўскага карэспандэнта з польскім міністрам загранічных справаў, п. **Скржыньскім**. Мы зьяшчаем толькі адказ п. С. на пытаньне карэспандэнта аб адносінах Польшчы да С. С. С. Р.

Няраз мусіць вы читалі ў гэтых, — сказаў п. міністар, — што чырвоныя банды нападаюць на пагранічныя польскія мясцовасці і грабяць. Ведама, мы ня хочам рабіць расейскі ўрад адказным за кожнае гэтакага роду здарэнне, дзеля таго, што ведаем, што ў гэтай дзяржаве дрэнная арганізацыя адміністрацыйнае ўлады, а з гэтуль выплывае, што ўрад, нават маючы найлепшыя думкі, ня мажа перашкодзіць анэксіі розных групаў і паасобных людзей. Аднак гэтка здарэнні маюць надта бліжэйшы ўплыў на пагранічныя вокругі і іх насяленьне. Што датычыцца адносін абодвух урадаў, дык гэтыя адносіны зусім добрыя

ПА СЬВЕЦЕ.

Пералет цераз акіян цэпэліна.

З **Фрыдрыхсгофэну** тэлеграфуюць, што амэрыканскае адміралтэйства паведала аб сваім замеры высласць на сустрэчу цэпэліну, які маецца ляпець з **Нямеччыны** ў **Амэрыку** цераз **Атлянтычны** акіян, тры ваенныя караблі. На адным з іх будзе мачта, каб, у выпадку няшчасця з цэпэлінам, вясці яго на паветраным буксіры. Цэпэлін забірэ з сабою сто бочак бэнзіну па 300 літраў кожная. Каб шмаравальныя моторы падчас пералёту трэ'будзе 15.000 кілём шмаравальных аліваў!

Цэпэлін мае вяліцець з **Эўропы** праз тыдзень.

але „пры цяперашнім палажэнні справаў мы павінны рахавацца з эгоізмам, з асабістымі інтарэсамі“. Дзеля гэтага, ён зазначае, што цяпер навет немагчыма акуратна адзначыць, які будзе арганізацыйны лад і разьдзел працы ў гэтых, пажаданых для сацыялістычных, будучых дзяржаваў. Ён адкрыта кажа, што „было-б надта сьмела ды непраўдападобна наперад прадбачыць падрабязны плян грамадзкага ладу, якога толькі агульны кшталт — паводле яго — выказваецца на грамадзкім небасхіле“.

Калі адабраць ад селяніна зямлю і зрабіць яго толькі часовым або хаця-б дажывотнім арандатарам, дык гэта выстаўляе зямлю яшчэ на адну небяспеку. Мы ведаем, як заўсёды гаспадарыць арандатары на чужой зямлі. Гэта такая гаспадарка, якая не глядзіць на тое, каб не пашкодзіць зямлі, але толькі выцягвае з яе як найбольш карысці для арандатара. Тады кепска зямлю абрабляюць, перамена пасаваў робіцца бяз толку, бо арандатар ведае, што раней ці пазней ён павінен будзе гэту зямлю пакінуць назаўсёды. Апрача таго, ў гэтых варунках вырабляецца сыстэма ўкрываньня запраўднага даходу. Хто чытае цяпер **бальшавіцкія сельска-гаспадарчыя часопісы**, той знойдзе там вельмі часта спіскі „кулакоў“ г. зн. сялян, якія ашукваюць савецкі ўрад і паказваюць меншы лік сабранага збожжа і жытвёлы, чымся ёсць узапраўды. Цікаўна, што

найвялікшы процант гэтых ашуканцаў ёсць сярод тых беззямельных і малазямельных, якім далі зямлю камуністыя, значыцца сярод найлепшых прыцяляў **бальшавізму**. З гэтага відаць, што праведзены ў жыццё сельска-гаспадарчы камунізм ня толькі нішчыць зямлю, але навучае людзей маніць ды ашукваць.

Яшчэ адно трэба запытацца, што на практыцы будзе лепей для селяніна, як будзе ўведзена камуністычная гаспадарка? Ён з свайго боку павінен будзе абрабляць зямлю, аддаваць дзяржаве збожжа, каровы, коні, куры і малочныя прадукты і гэтак штогод. За гэта што ён атрымае? Стравы не атрымае, бо ён сам сябе корміць. Адзеджу толькі ў нязначным ліку, бо сяляне часцей за ўсё самі сеюць лён і самі робяць палатно на порце. Апрача таго селянін робіць сабе вопратку адзін раз на колькі гадоў. Атрымае школы, праўленьні, бібліятэкі і г. п. — гэта ўсё мае й цяпер, плочыцы дзяржаўныя падаткі. Сельска-гаспадарчы прылады таксама адзін раз на колькі гадоў. А ў той час ён павінен будзе штогод аддаваць значную частку свайго даходу. Гэтак чынам, будзе надта пакрыўджаны. Ня толькі, што ён павінен рабіць вельмі цяжкую працу, але яшчэ гэтая праца ня дасць яму ніякой карысці і толькі малая яе частка будзе яму зьвернена, як узаемная адплата дзяржаве.

Апрача таго зыхаціць перад ім і тая яшчэ

магчымае, што ён зробіцца толькі наёмным рабочым.

Зямельнае пытаньне гэтак разрашыць, як хочучы камуністыя, нельга. Мы добра ведаем, што сялянскага насяленьня прыбывае шмат болей, чымся ёсць на сьвеце зямлі. Тысяча гадоў назад у **Эўропе**, а хаця-б і ў **цып**. Польшчы, былі аграмадныя лясы-бары, а толькі там ды сям гарады. Насяленьня было вельмі мала. Праз тысячу гадоў прыбыло насяленьня гэтулькі, што адвечныя бары высечаны, вёскі густа стаяць адна каля аднай і ў кожнай вёсцы ёсць цяпер шмат беззямельных і малазямельных сялян. Насяленьня прыбыло 100 разоў гэтулькі, колькі было, а зямля ўсё застаецца тая самая. Калі-б цяпер разьдзяліць зямлю гэтак, каб кожны селянін атрымаў па 40 дзесяцін, і гэтак чынам разьдзяліць усю ворную зямлю, якая ёсць у Польшчы, дык-жа праз колькі дзясяткаў гадоў гэтай зямлі хоціць толькі для часткі сялян. Кожны, маючы 40 дзесяцін, ажэніцца. Калі ён будзе мець толькі двух сыноў — а бывае й больш — дык паміраючы аддасць ім зямлю. Кожны з сыноў атрымае толькі па 20 дзесяцін, а ўнукі будучы мець ужо толькі па 10 дзесяцін, калі ўсе захочуць сядзець на раллі. Праўнікі ўжо ня будучы мець чым дзяліцца і, гэтак чынам, ізноў паўстаньне зямельнае пытаньне.

(Працяг будзе).

У С. С. Р. Р.

Рэзультаты паводкі ў Петраградзе.

Паводлуг вестак з Рыгі, ў Петраградзе было шмат пажараў, выкліканых папсаваннем электрычных драгоў. У часьцях гораду, якія прылягаюць да Нявы, вялізная шкода. Ува ўсіх фабрыках большасьць машын зруйнавана. У Акадэмі Навук знішчаны цэнныя кнігі. На фінляндзкай старане ўсе летнія будынкі пад вадой. У Пэтэргорфе вялізарная шкода. У цэнтры места гураган садраў з большасьці дамоў стрэхі. У месце абвешчана ваеннае палажэньне.

А з Лёндану надходзяць весткі, што паводка паставіла бедныя/ слаі петраградзкага насяленьня ў страшэнна бядаткае палажэньне. Гэта выклікала неспакой. Войска адмовілася страляць у натаўп. Паліцыя арыштавала 400 чалавек. 40 з іх засуджаны на расстрэл. 17 ужо расстрэлены. У Петраградзе абвешчана асаднае палажэньне. Матар'яльная шкода ад паводкі вялізарная. З 60 чужаземных караблёў, якія стаялі ў гавані, толькі нямецкі параход „Марка Фішэр“ быў выкінены на бераг і адтрымаў пашкоджаньні.

Паўстаньне ў Грузіі.

Як можна бачыць з весткі, дайшоўшай у Парыж у канцы мінулага верасьня, ў Грузіі дасюль яшчэ паўстанчы рух не пагас. Чырвоныя войскі, якія вядуць операцыі проці паўстанцаў у Сванэты, пасыла ўпартых баёў, аказаліся змушанымі адступіць. Яны панясылі цяжкія страты. У раёне Цюцэці паўстанцы разбролі чырвонае войска. У мясцовасьцях, занятых бальшавікамі, пануе чырвоны тэрор. Мясцовыя жыхары расстрэльваюцца масамі. Семі некаторых вядомых палітычных дзеячоў пажалоўна вынішчаны.

Жыцьцё провінцыі.

Ляндвароўская вол.

На вяртаўшага дамоў па Эпшыскаму гасьцінцу Шлёму Бліца між вёскамі Слабодка і Белая Вака напала двух азброеных рэвалюцыйна бандытаў, якія адабралі ў яго 200 руб. золатам і ўцяклі.

Брацлаўскі пав.

Азброеная банда з 15-ёх чалавек напала на маёнтак Дукшты, Брацлаўскага пав. Падробнасьці яшчэ няведамы. Бандыты ўцяклі.

Салечнікі.

У маёнтку „Гудзелькі“ Вагнэра Салечніцкай вол. згарэла пуня, гумно, стайні ды інш. гаспадарскія будыніны. Згарэла каля 1800 пуд. сена. Страты вялізныя. Прычына пажару падла. У часе пажару нехта ўкраў праз адчыненае вакно стрэльбу.

Дэрэчын.

У м. Дэрэчыне Словіскага пав. ў мінулым тыдні быў вялікі пажар, у часе якога згарэла 44 дамы і 17 іншых будынін.

У гэты самы час у дзятлаўскай вол. Словіскага пав. загарэўся лес. Згарэла каля 120 дзесяцін. Паліцыя робіць сьледства прычын пажару.

Новая Вялейка.

Жаўнер-улан стрэліў да 16-гад. Часлава Лабанскага і цяжка яго раніў. Раненага прывязьлі ў жалезнадарожніцкую бальніцу пад Вільняй.

Трокі.

У вёсцы „Касьцельная“ Троцкай вол. быў вялікі пажар, ад якога згарэлі будыніны троцкага пробашча ке. Стафановіча. Згарэла гумно, поўнае збожжа, пуні, хлявы, шмат сельскагаспадарчых прыладаў. Агонь не закрунуў толькі мурованай плябаніі. Пажар пачаўся ад неасьцярожнага абходжаньня з вагнём 13-гадовага хлапца.

Сьвянцянскі пав.

У вёсцы „Балтушкі“ згарэлі 3 дамы. Страты больш за 11 тыс. злот. Прычына пажару няведама.

На шляху Сьвянцян—Падбродзьдзе пастух знайшоў труп нейкай жанчыны каля 50 гадоў з адзнакамі забойства. Хто яна—яшчэ ня высьсьнена.

Дукшты.

Уночы на 25 верасьня збройна банда каля 20 асоб напала на маёнтак Дукшты, які ляжыць у 3 кілём. ад мяст. Дукшты Брацлаўскага пав. Гаспадыня маёнтку п. Занава разам са сваім сынам спаткала бандытаў рэвалюцыйнымі стрэламі, якія пачулі ў суседняй вёсцы і на пастарунку паліцыі ў мястэчку. Энаргічная абарона і падыйшоўшая падмога перашкодзіла бандытам аграбіць маёнтак і яны прымушаны былі ўцякаць.

Трэба адзначыць, што ў ваколіцы Дукшты вельмі часта здараюцца напады бандытаў, якія маюць прычынак да недалёкай літоўскай граніцы. Колькі дзён назад, бандыты напалі на маёнтак Герчаны п. Французовічы. Мясцовае насяленьне сільна напалохана адвагай бандытаў.

(„Slow“).

Наваградск.

У Наваградку адбыўся суд над абвінавачанымі ў нападзе на Стоўпцы 3-ма бандытамі: Міколай Нядзьведзікім, 27 гад., і Міколай Лухкевічам, 28 гад., жыхарамі вёскі Мацюляўшчыны, і Янкедем Палевічам, 18 гад., жыхаром мястэчка Ляхавічы. Усіх засудзілі на кару сьмерці. Сярод іх Лухкевіч ня прыймаў учасьця ў нападзе, але толькі перахоўваў бандытаў у сваёй хаце і мамагаў ім ува ўсім.

Прэзыдэнт Рэспублікі просьбу аб зьмягчэньні кары адкінуў, дзеля чаго расстрэл адбыўся.

Дунілавіцкі пав.

Уночы з 26 на 27 верасьня ў Дзяркаўшчыне, Дунілавіцкага пав., трох азброеных бандытаў напалі на касцёл і плябанію. Бандыты ўзялі касцельную чашу і дамагаліся грошай. Калі ксёндз адмовіўся даць ім грошы, яны пачалі падняць яго вагнём. Забраўшы знойдзеныя ў ксяндза сярэбраныя монэты, бандыты ўцяклі.

Сьвянцянскі пав.

24 верасьня шасьціх азброеных бандытаў напалі на плябанію ў Парыдзы, Сьвянцянскага пав. Зьвязаўшы вярхоўкамі гаспадыню ксяндза і кухарку, бандыты пачалі вобьск. Забраўшы грошы і розных рэчаў на суму 200 зл., бандыты ўцяклі. Ксяндза не чапалі.

Краснасельская вол.

Уночы з 18 на 19 верасьня трох азброеных стрэльбі бандытаў напалі

на фальварак Місоля, Краснасельскай вол. Пачалася страляніна, дзеля таго што жыхары фальварку бараніліся. Двох бандытаў ранены.

М. Краснае, Вялейск. пав.

Наша мястэчка ляжыць ля адной станцыі ад граніцы пры чыгунцы Вільня—Аляхновічы. І цікава адзначыць, што ў Красным у крамах усё даражэй, як у суседніх мястэчках, якія ляжаць далей ад чыгункі. Але затое сялянскія прадукты таньней, а дзеля гэтага ў нашым мястэчку ня можа ўстанавіцца торг, які вызначаны па чацьвяргох. Праз што мястэчка разьвіваецца і багацець ня можа. Школа ў мястэчку ёсьць, добра адрэмонтованая, агляданая і наагул пастаўлена добра вучыцелем Віталідам Санкоўскім, які дзякуючы інтрыгам нашай местачковай адміністрацыі перавёўся ў іншае месца. Але, нажал, вучаць толькі папольску. Вельмі добра было-б, каб школьная адміністрацыя ня крыўдзіла і нас, беларусаў, і праслала ў Краснае беларускага вучыцеля, дзеля таго, што вельмі шмат людзей жадае вучыць дзяцей і пабеларуску, а нават у свой час дамагаюцца і саўсім беларускай школы.

K—ц.

Навіны у тры радкі.

— Вядомы бадач палярных краёў Амундсэн выехаў у Паўночную Амэрыку, каб прачытаўшы рад лекцыяў, сабраць грошы на палярную экспэдыцыю.

— З Мэльбуэрну паведамляюць, што аўстралійскі ўрад адмяніў закон аб кары сьмерці.

— Вялікі пажарам у паўднёвай частцы Нью-Йорку знішчана каля 100 будынкаў. Страты аблічваюцца ў 800 тыс. даляраў.

— У Петраградзе падчас паводкі загінула шмат арыштованых у Дзэрабінскім вострове, якія лічыліся за ГПУ.

ТУТЭЙШАЯ ХРОНІКА.

— **Урадовое паведамленьне.** Камісар ураду на м. Вільню падае да агульнага ведама, што з прычыны прынятку ў войска рэкрутаў 1903 г., на аснове арт. 7 уступу е) закону з 23. IV. 1920 г. (Dz. Ust. № 35 roz. 299) продаж, спажыцьцё і падаваньне сьпіртных напіткаў (parobow wyskokowuch) зьяўляецца забароненым ад 1-га да 7-га гэтага кастрычніка ўключна.

— **Падарожжа п. Дэлегата.** 1-га кастрычніка Дэлегат Ураду п. Рачкевіч выехаў у Варшаву. Замышчае яго п. Альгерд Маліноўскі.

— **Зьезд старастаў.** У сярэдзіне кастрычніка мае быць скліканы ў Вільні зьезд старастаў віленскага ваяводства.

— **Адрэснае бюро.** Камісар Ураду запрапановаў магістрату прыняць у сваё ведаваньне адрэснае бюро, якім цяпер кіруе паліцыя.

— **Новая беларуская газета.** У нядзелю 28 мінулага верасьня выйшаў першы нумар новай беларускай газеты „Сялянская Праўда“. Рэдактар-выдавец нейкі Антон Войцік. Стыль рэдактара Войціка нічым ня розьніцца ад „Сына Беларуса“ і з пенай на губах кідаецца ён на Часовую Беларускаю Раду, запамінаючы

(а можа й ня ведаючы саўсім), што сябра Рады А. Кабычкін ня „тоже бёлорусо“, а рэдактар беларускай газеты „Наша Думка“, закрытаў сярэднялітоўскімі ўладамі, сябра Рады п. Шышкоў, ня „нейкі“ Шышкоў, а таксама беларускі рэдактар, добра вядомы ўсім беларусам у Вільні. Аб іншай брахні, зьменчанай у газэце п. Войціка, няма што й казаць, бо сапраўды ад нейкага нікому невядомага, Антона Войціка нічога іншага немагчыма й пачуць. Хіба што дагадаецца п. Войцік пашукаць сабе на віленскім грунце болей спрытнага на ляліну цэзкі!

Яшчэ адну мы далі-б раду п. Войціку: кінуць байку аб тым, што хоча ён адкрыць нашаму народу нейкую сялянскую праўду — „истину“, найлепей не баяцца пчыра сказаць, што, пад выглядам сялянскай, тутэйшаму беларусу хочучь паднясьці пад нос самую падлітную маскоўскую „Правду“.

Гэтак — прасьцей будзе.

— **Антокальскі трамвай.** На паседжаньні магістрацкай фінансавай камісіі між інш. пытаньнямі будзе разглядацца справа крэдытаў на Антокальскі трамвай.

— **Забастоўка.** Забастоўка на тартакох пашыраецца. Рабочыя, якія ў мінулым тыдні пачалі працу, прафэсійнальным саюзам пакліканы далей баставаць. У інспэктара працы вядуцца перагаворы, якія пакуль-што не далі рэзультатаў.

— **Невялікая хітрасьць.** У віленскі магістрат паступіла просьба нейкага Аркадзя Краснасельскага аб выдачы яму трох тысячаў золотых на выдаваньне ў Вільні газеты на польскай мове, пасьвечанай патрэбам мясцовых жьждоў. Паводлуг думкі п. Краснасельскага, новая газэта будзе дапамагаць паліянізацыі віленскіх жьждоў і абараняць іх ад русыфікацыі.

А. Краснасельскі пэўны, што места з часам ня толькі верне свае грошы, але яшчэ дастане й даход.

Магістрат скіраваў гэту просьбу ў Дэлегатуру. Адна з мясцовых польскіх газэт заўважае, што падобнае прашэньне трэ было-б „кінуць у кошык“.

Паштовая скрынка.

Якубу Нядойдзе. Письмо адтрымалі. Абразок можа падацься. Варункі агульныя.

Грыгору Жуку. Письмо адтрымалі, газэту высылаем.

А. Маргайлік. Вашая справа ў хуткім часе парумыцца.

Н. Лузгін. Вашая просьба прынята пад увагу.

п. п. Квяцінскому, Шаўчонку, Цярэшку. Прасімае вамі — друкуецца і ў хуткім часе будзе выслана.

Проб. Лісьнякевічу. Грошы адтрымалі; газэту высылаем.

П. Зьвярузе. Не — ня можна, бо малая адукацыя. Грошы адтрыманы. Газэту высылаем.

Я. Цітовіч. Письмо адтрымана. Газэта высылаецца.

Глухдўскаму. У суд можна падаць і сэватора. Рэдакцыя ў вапны асабістыя рахункі ўнікаць ня можа.

Газэту прачытай і перадай суседу!

Той, хто умее чытаць, ніколі не палянуўся прачытаць няписменнаму!